

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16 и 83/18), а постапувајќи по известувањето за концентрација поднесено од Карр Холдингс Лимитед (Carr Holdings Limited), друштво со ограничена одговорност, со регистрирана адреса на Продрому и Димитракопоулоу, 2, 5-ти кат 1090 Никозија, Кипар, Г-н Фади Рида, романски државјанин, XXX¹, и Г-н Михаи Станеску, романски државјанин, XXX, доставено преку полномошник Љупка Новеска Андонова, адвокат од Скопје, на седницата одржана на ден 04.09.2019 година, го донесе следното

РЕШЕНИЕ

Се утврдува дека концентрацијата со која Карр Холдингс Лимитед (Carr Holdings Limited), друштво со ограничена одговорност, со регистрирана адреса на Продрому и Димитракопоулоу, 2, 5-ти кат 1090 Никозија, Кипар, Г-н Фади Рида, романски државјанин, XXX и Г-н Михаи Станеску, романски државјанин, XXX ќе стекнат заедничка контрола над:

- Глобал Техникал Сервицес СРЛ (Global Technical Services SRL), со регистрирано седиште на 26 Фрунзеи улица, 1ви спрат, Дистрикт 2, Букурешт, Романија,

- Глобал Техникал Системс СРЛ (Global Technical Systems SRL), со регистрирано седиште на 26 Фрунзеи улица, 4ти спрат (Корп А), стан 5, Дистрикт 2, Букурешт, Романија,

- Глобал Оперејшн Центер СРЛ (Global Operation Center SRL), со регистрирано седиште на 26 Фрунзеи улица, 1ви спрат, соба бр. 2, Дистрикт 2, Букурешт, Романија, и

- ГТС Глобал Интелигенс СРЛ (GTS Global intelligence SRL), со регистрирано седиште на 26 Фрунзеи улица, 1ви спрат, соба бр. 1, Дистрикт 2, Букурешт, Романија,

преку купопродажба на удели, иако потпаѓа под одредбите на Законот за заштита на конкуренцијата нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

Се задолжува подносителот на известувањето за концентрација да плати административна такса за известување за концентрација во износ од 6.000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11) на сметка на Буџетот на Република Северна Македонија бр. 100000000063095, уплатна сметка 840...03161, приходна шифра и програма 72231300.

¹ Податоците претставуваат деловна тајан

Тужбата за поведување на управен спор не го одлага извршувањето на решението.

Образложение

Согласно член 15 од Законот за заштита на конкуренцијата (во понатамошниот текст: Законот) на ден 01.08.2019 година, а дополнето на 12.08.2019 година, до Комисијата за заштита на конкуренцијата (во понатамошниот текст: Комисија) доставено е известување за концентрација од Карр Холдингс Лимитед (Carr Holdings Limited), друштво со ограничена одговорност, со регистрирана адреса на Продромоу и Димитракопоулоу, 2, 5-ти кат 1090 Никозија, Кипар, Г-н Фади Рида, романски државјанин, XXX, и Г-н Михаи Станеску, романски државјанин, XXX со која Карр Холдингс Лимитед, Г-н Фади Рида и Г-н Михаи Станеску имаат намера, преку купопродажба на удели, да стекнат заедничка контрола над Глобал Техникал Сервицес СРЛ (Global Technical Services SRL), со регистрирано седиште на 26 Фрунзеи улица, 1ви спрат, Дистрикт 2, Букурешт, Романија, Глобал Техникал Системс СРЛ (Global Technical Systems SRL), со регистрирано седиште на 26 Фрунзеи улица, 4ти спрат (Корп А), стан 5, Дистрикт 2, Букурешт, Романија, Глобал Оперејшн Центер СРЛ (Global Operation Center SRL), со регистрирано седиште на 26 Фрунзеи улица, 1ви спрат, соба бр. 2, Дистрикт 2, Букурешт, Романија, и ГТС Глобал Интелиџенс СРЛ (GTS Global intelligence SRL), со регистрирано седиште на 26 Фрунзеи улица, 1ви спрат, соба бр. 1, Дистрикт 2, Букурешт, Романија.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација и прилозите кон истите го утврди следното:

Основни деловни активности на засегнатите претпријатија:

Карр Холдингс е холдинг компанија која припаѓа на Абрис Групата. Абрис Групата се состои од приватни инвестициски фондови (equityfunds) и портфолио друштва кои се активни во повеќе сектори.

Абрис Групата е присутна на пазарот во Република Северна Македонија директно - преку друштвото ГРИНТЕХ МК ДОО Скопје, со регистрирано седиште на улица „852“ бр.62, Скопје со регистрирана приоритетна дејност обновување на посебно издвоени материјали и индиректно - преку продажби во Република Северна Македонија од страна на нејзини друштва со седишта надвор од државата.

Физичките лица Г-н Фади Рида и Г-н Михаи Станеску од Романија немаат деловни активности во Република Северна Македонија.

Глобал Техникал Системс СРЛ, е дизајнер на решенија во електриката на принципот клуч-на-рака, способен за дизајнирање, инсталација и интеграција на целосен обем на електрични системи, системи за управување со изградба и ИТ и Ц (IT&C) системи (низок напон, резервно напојување и УПС, БМС) за станбени, деловни, индустриски згради и центри за чување на податоци.

Глобал Техникал Системс е технолошки интегратор специјализиран за:

- Технологии за градба (на англ. *Building Technologies*);
- ИТ и центри за чување на податоци (на англ. *IT & Data Center*);
- Управување со објекти (на англ. *Facility Management*).

Глобал Техникал Сервицес СРЛ е една од главните романски компании за техничко одржување која цели да обезбеди достапност на услуги од висок квалитет и оптимизација на трошоци за своите клиенти, фокусирана на доставување на целосни решенија за безбедносни системи, управување со објекти и администрирање на згради во однос на различни сегменти на активности во широк обем на индустрии. Глобал Техникал Сервицес е природна екстензија на деловниот потфат поради проширувањето на Глобал Техникал Системс. Специјализирани се за:

- Интеграција на безбедносни системи (на англ. *Security Systems Integration*);
- Техничко одржување на системи за безбедност и сигурност (на англ. *Technical Maintenance for Safety & Security Systems*);
- Анализа на сигурноста и консалтинг (на англ. *Security Analysis & Consulting*).

Глобал Интелигенс СРЛ е со специјализација во развој, имплементација и одржување на софтверски пакети за управување со сигурноста (на англ. *security management software packages*).

Нивниот најпознат производ ЦАВИ СМАРТ МОНИТОРИНГ (CAVI SMART MONITORING) е во потполност прилагодлива алатка за физичко обезбедување на управувањето со информации и управувањето со згради, адресирано за клиенти со широка географска мрежна организација (продавници/производствени погони/управни локации).

Глобал Оперејшн Центер СРЛ - почнувајќи од оваа година во однос на специфичните барања на своите клиенти, земајќи ја долгогодишната експертиза во креирање на безбедносни диспечерски центри на компании на повеќе локации, Глобал Техникал Системс започна со креирање на Национален Оперативен Центар (НОЦ) (на англ. *National Operations Center*, NOC) кој ќе биде во можност да обезбеди 24/7 професионални услуги за надзор на безбедноста.

Наведените 4 претпријатија над кои се стекнува заедничка контрола ја сочинуваат Глобал Техникал Груп која пред концентрацијата е под заедничка контрола на Физичките лица Г-н Фади Рида и Г-н Михаи Станеску од Романија.

Глобал Техникал Груп воопшто не е присутна во Република Северна Македонија.

Комисијата утврди дека пријавената концентрација потпаѓа под одредбите на Законот, бидејќи ги исполнува условите од член 12 став (1) точка 2) и од член 14 став (1) точка 1) од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насоките за уврдување на случаите во кои при оценка на концентрациите Комисијата за заштита на*

конуренцијата вообичаено ќе утврди дека истите се во согласност со Законот за заштита на конкуренцијата, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот.

Согласно член 53 став (2) од Законот, тужбата не го одлага извршувањето на решението.

Упатство за правно средство:

Против ова решение може да се поднесе тужба за поведување на управен спор пред Управниот суд во рок од 30 дена од денот на неговото доставување.

КОМИСИЈА ЗА ЗАШТИТА НА КОНКУРЕНЦИЈАТА
ПРЕТСЕДАТЕЛ
Д-р Владимир Наумовски